



જયકચ્છ

OLDEST NEWS PAPER
OF KUTCH : JAYKUTCH

સ્થાપના તા. : ૨૨મી સપ્ટેમ્બર, ૧૯૩૪

★ સત્યાચરણ ★ સિદ્ધાંત જિષ્ઠા
★ પ્રબળ પુરુષાર્થ

વ્યવસ્થાપક : ચન્દ્રવદન એફ. પટ્ટણી
સલાહકાર : મનોજભાઈ પી. સોલંકી
તંત્રી : તેજસ સી. પટ્ટણી

o સજીવખેતી o ગૌમહાત્મ્ય o પર્યાવરણ o ગ્રામોત્થાન o સ્વાવલંબન o આરોગ્ય

★ વર્ષ ૮૯ ★ સંવત. ૨૦૭૮ ★ અ.શ્રાવણ સુદ ૧૫ ★ તા. ૧/૮/૨૦૨૩, ★ અંક ૧૪ ★ પાના ૪ ★ પોસ્ટ આવૃત્તિ તા. ૬/૮/૨૦૨૩ ★ RNI No. 1886/57

ભારતીય પરંપરા મુજબ હજારો વર્ષથી ખેતી પધ્ધતિનું જ્ઞાન આપણાં ણિ મુનિઓ દ્વારા મળતું આવ્યું છે. અને આ જ્ઞાન આજે પણ પરિવાર પરંપરાથી જળવાયેલું જોવા મળે છે. પરંતુ એટલું ચોક્કસ કહી શકાય કે આજે આ જ્ઞાનની વાતો જ વધુ જોવા મળે છે. વ્યવહારમાં એ બદલાઈ ગયું છે. તેમાં પણ છેલ્લા ૫૦ વર્ષમાં આધુનિક વિજ્ઞાનના નામે અને વધુ ઉત્પાદન મેળવવાની લ્હાવમાં ખેતી એ ખેતી જ નથી રહી. તેની પરિભાષા, હેતુ અને લુ બદલાઈ જતાં આડેધડ બદલાવ આવ્યા છે જે પરંપરાથી પૂરે પૂરું વિમુખ છે.

ખેતી એ વાસ્તવમાં સમગ્ર જીવોના જીવન માટે થતી, આજે પૈસાની દ્રષ્ટિથી થાય છે. ખેતી અને સમગ્ર જીવોના પ્રયાસથી થતી આજે માત્ર માનવ અને મશીનથી થાય છે. ખેતી એ મુખ્ય અને મહત્વનો વ્યવસાય હતો. હવે ખેતી એ નિમ્ન કક્ષાના વ્યવસાય તરીકે જોવાય છે. અગાઉ ખેતી એ બધાનો આધાર હતી હવે બરબાદીનું કારણ બની છે. અગાઉ ખેતીથી જીવન મળતું હતું હવે મોત મળે છે. પહેલા ખેતી ગાય, પશુ અને પક્ષીના સહયોગથી થતી આજની ખેતીમાં ગાય, પશુ અને પક્ષીની ભૂમિકા જ નીકળી ગઈ છે. અને તેથી જ ખેતી જટિલ અને મોંઘી બની ગઈ છે. ખેતીમાં જોખમ અને નાસમજ વધી ગઈ છે. આપણાં પૂર્વજો આસાનીથી ખેતી કાર્ય કરતા હતા ક્યાય ન આવડે તેવું ન હતું. આજે કોઈને ખેતી નો ★ખ★ પણ ખબર નથી. અને ખેતી કરવા જાય છે. અને લેવાને બદલે દેવા પડે છે.

ખેતીમાં ગાયની મહત્તા તેમજ પશુપક્ષીની ભૂમિકા

આજે વાત કરવી છે ખેતીમાં ગાય, પશુ અને પક્ષીની ભૂમિકા શું છે. આપણે સૌ આપણા શાસ્ત્રોના વિજ્ઞાનમાં શ્રદ્ધા હોય તો ગાયને પશુ નહીં ગણીએ. ગાય એ ગાય છે. દેશી ગાય સિવાયના જાનવરોને પશુ કહીશું.

આપણાં શાસ્ત્રોએ પણ ગાય માટે વિશેષ ઉલ્લેખ કરવાની વાત કહી છે. ઉદાહરણ તરીકે અન્ય પશુ ને દૂધને દૂધ અને ગાયના દૂધને અમૃતતુલ્ય સમજવું એવું આયુર્વેદ ગ્રંથમાં નિર્દેશ છે. એ જ રીતે ખેતીમાં પણ દેશી ગાય અને પશુની ભૂમિકામાં મોટો ફરક છે. તેને આધારે ખેતીમાં જુદું જુદું મહત્વ છે તે સમજીએ

— દેશી ગાયનો ખેતીમાં ઉપયોગ

— દેશી ગાય એ ખેતીનો મોટો આધાર છે

— ઘરતીને સર્વાંગીણ એટલે કે બાયોલોજિકલ ભૌતિક રીતે અને પોશાક તત્વોની રચિત એટલે ગોવંશ

— ગાયના પંચગવ્ય પંચતત્વ ને પુષ્ટ કરનાર છે

— ગાયના પંચગવ્ય પંચ તત્વમાં રહેલ ટોકસિક (ઝેર) કાઢવાનું કાર્ય કરે છે

ઘર વપરાશમાં પણ ગાય તેમજ પશુઓ માનવ જીવન સાથે વણાયેલું છે. એમ કહી શકાય કે ગાય કે પશુ માનવ જીવનમાંથી લુપ્ત થાય અથવા તેની ભૂમિકા ઘટી જાય તો માનવ જીવન મુશ્કેલીમાં મુકાઈ શકે. તે જ રીતે ખેતીમાંથી ગાય કે પશુની બાદબાકી થાય તો ખેતી મુસીબતમાં મુકાય અને

આજે આવી જ સ્થિતિ સર્જાઈ છે. આવી જ રીતે પક્ષીની વાત કરીએ તો એની પણ કૃષિ કાર્યમાં અહમ ભૂમિકા છે.

આજના ખેડૂતને એમ લાગે છે કે પક્ષીઓ માત્ર અનાજના દાણા ખાવા જ આવે છે પરંતુ હકીકતમાં એવું નથી. એ માત્ર દાણા જ ખાય છે એવું નથી તે... જીવાતોને ખાય છે અને જીવાત

નિયંત્રણ કરે છે બીજનો ફેલાવો કરે છે

વૃક્ષોની વૈવિધ્યતા વધારે છે. બહારથી બીજ આપણાં ખેતરમાં લાવે છે

જેટલું અનાજ ખાય તેટલી જ વિષ્ટા મૂકી ખેતરને ખાતર પણ આપે છે

જીવાતોના ઉપદ્રવ સમયે તેના નિયંત્રણનું મહત્વનું કાર્ય કરે

છે કેટલાક પક્ષીઓ ઉંદરનું નિયંત્રણ પણ કરે છે

પક્ષીઓના વર્તન વ્યવહારથી ખેડૂતને વાતાવરણની માહિતી મળે છે અને સામાની માહિતી પણ મળી રહે છે.

ખેતીમાં મધુર કર્ણપ્રિય સંગીત પણ સંભળાવે છે.

હિસક જાનવરોની હાવભાવ અને અવાજોથી જાણકારી આપે છે.

દુર્લભ બનતી 'ગુગળ'ની ખેતી દ્વારા ખેડૂત સમૃદ્ધ થઈ શકે

કચ્છમાં ઓછો વરસાદ, ઉદ્યોગોમાં પાણીનો વધુ વપરાશ અને ઘટતા જતા ભુગર્ભના પાણીના જથ્થાના વધુ વપરાશને કારણે જ્યારે તળ ઉડા ગયા છે ત્યારે કુદરતી રીતે ઝાકળ વર્ષાથી થતો આ પાક કચ્છને નવી દિશા આપી શકે તેવી તમામ શક્યતાઓ છે.

આયુર્વેદમાં દિવ્ય ઔષધિ માનવામાં આવે છે અને ભુતકાળમાં જેનો ઉપયોગ મોટા પાયે ચુના સાથે ગુગળ મેળવીને કિલ્લા, રાજમહેલ અને મેડી મહેતાલ બાંધવા થતો અને તે બાંધકામ ભુકંપપ્રુફ થતું. અન્ય ઉપયોગ ઘુપ કરવાથી લક્ષ્મીનું આગમન થાય, પર્યાવરણ શુદ્ધી જળવાય અને એક માન્યતા પ્રમાણે ગુગળનો ઘુપ કરવાથી ભુત-પિશાય જેવા તત્વો દુર ભાગે તેવી દ્રઢ માન્યતા હતી. પણ વર્તમાનમાં આયુર્વેદિક દવાઓ બનાવવા મોટે મોટા પાયે ઉપયોગ કરવામાં આવે છે અને તેની ખપત દિવસે દિવસે વધતી જાય છે. ગુગળ કુદરતી રીતે જંગલોમાંથી મળતું પણ અવૈજ્ઞાનિક ગુગળ મેળવવાની પદ્ધતિથી ગુગળના વૃક્ષોનું નિકંદન નીકળી ગયું છે અને ગુગળ લુપ્ત થતી પ્રજાતિઓમાં નોંધ લેવાઈ છે.

સિંધ, કચ્છ, બલુચિસ્તાન મુખ્ય ઉત્પાદક પ્રદેશો હતા. સિંધ વિસ્તાર પાકિસ્તાનમાં જતાં

ભારતમાં મુખ્ય ઉત્પાદક પ્રદેશ કચ્છ જ રહ્યો. જોકે છુટા છવાયા વૃક્ષ સૌરાષ્ટ્ર, ઉત્તર ગુજરાત, મધ્યપ્રદેશ, મહારાષ્ટ્ર અને બંગાળ માં થતાં.

સરકારી આંકડા મુજબ સને ૧૯૬૦ ના વર્ષમાં ભારતમાં ગુગળનું ઉત્પાદન ૫૦૦ મેટ્રીક ટન હતું પણ સને. ૧૯૯૦ માં ઘટીને ૫ મેટ્રીક ટન જ રહ્યું. હવે તો કદાચ કિલોમાં જ ઉત્પાદન હશે. આયુર્વેદિક કંપનીઓમાં વપરાશનો સતત વધારો થતાં મોટા પાયે પાકિસ્તાન થી ગુગળ આયત કરવામાં આવે છે. પાકિસ્તાનમાં અને બલુચિસ્તાનમાં પણ હાલત આપણા જેવી હોઈ ઉદ્યોગપતિઓએ સરકારને જાણ કરતાં સરકારીતંત્ર સફાળે જાગ્યું અને વાવેતર કેમ વધે તે ઉપયોગ શરૂ કર્યા. ગુગળમાંથી મેદોહર ગુગળ, ત્રિફળા ગુગળ, ત્રિયોદશાંગ ગુગળ, પંચતિકત ગુગળ, પુર્નવાવ ગુગળ, પંપામૃત લોહ ગુગળ, લાક્ષાદી ગુગળ, સિંહનાદ ગુગળ એવા વિવિધ પ્રકારની રસ્થી વધુ દવા બને છે.

ગુગળને મુખ્યત્વે ઉષ્ણ અને સુકું હવામાન તથા જે વિસ્તારમાં વધુ પડતી ઝાકળ વર્ષા થતી હોય તેવા ડુંગરાળ અને જમીનમાં ચુનાનું પ્રમાણ વિશેષ હોય તેવી જગ્યા વધુ પસંદ પડે છે. કચ્છમાં જખો અને મુંદરા

વિસ્તારના સમુદ્ર કિનારામાં જ્યાં મીઠા પાણીનો જથ્થો ઠલવાય તે વિસ્તારમાં પણ કુદરતી રીતે જોવા મળે છે. ભારતના સંશોધન કેન્દ્રો ઉપર કચ્છની ગુગળની જ પસંદગી કરવામાં આવી છે.

વરસાદ થવાની અસર ગુગળના ઝાડ ઉપર થાય છે અને કુદરતી રીતે પાંદડા ફુટવાની શરૂઆત થાય છે. ચોમાસું પૂર્ણ થતાં પાંદડા ખરી પડે છે. કુદરતી રીતે હવામાંથી કે ઝાકળમાંથી પાણી મેળવી ઝાડ વૃદ્ધિ કરતું રહે છે. ત્રણેક વર્ષ સુધી ઓછું વધે છે. પછી વૃદ્ધિ કરે છે. ઉનાળો બેસતાં તેમાં લાલ કલરનાં ફૂલ બેસે છે ત્યાર બાદ તેમાંથી થોડા ચપટા આકારનાં નાના ફળ બેસે છે તેને "ગુગળીયા" કહેવાય છે. પાકે છે ત્યારે લાલ બને છે પક્ષીઓ તેને ખાય છે. પેટ દુખતું હોય ત્યારે પાંચેક ગુગળીયા ખાવાથી થોડીવારમાં રાહત થાય છે. આ વૃક્ષોને ઢોરો ખાતા ન હોઈ કુદરતી રીતે આડસમાં ગુગળને રક્ષણ મળે છે. વાવેતર બીજ અને કલમ દ્વારા કરવામાં આવે છે. ભુતકાળમાં બિયારણમાંથી ઉગવાની ટકાવારી માંડ ૨૦ ટકા જ હતી પણ હવે થયેલા સંશોધન પ્રમાણે બીજથી પણ સારો ઉગાવો મળે છે.

(વધુ આવતા અંકે)

(લે. સ્વ. કુલિનકાંત શાહ)

ઓનલાઈન લવાજમ ભરવા માટે

ખાતાનું નામ : જયકચ્છ JAYKUTCH

બેન્ક : સેન્ટ્રલ બેન્ક ઓફ ઈન્ડીયા શાખા : ભુજ(કચ્છ)

ખાતા નંબર : ૩૧૮૩૨૮૫૨૭૯ 3183285279

આઈએફએસસી : CBIN0280589

રકમ જમા કરાવ્યા બાદ

મો.નં. ૯૯૨૫૧ ૭૪૬૯૯ પર જાણ કરવી

(વાર્ષિક લવાજમ રૂ. ૧૫૦/-)

ખેતી અને સમાજને અપરાધ ભાવથી મુક્ત રાખવા ઉપયોગી અગ્નિહોત્ર

ભંડારણ ભસ્મનો ઉપયોગ ભંડારણ માટે થાય છે. સલ્ફાસ અથવા અન્ય ઝેરીલી દવાઓના ઉપયોગ સિવાય અગ્નિહોત્ર ભસ્મનો ઉપયોગ કરી જુઓ. આશ્ચર્યચકિત થઈ જશો. અગ્નિહોત્રનો સમય નિશ્ચિત છે. અને તે સમય પર યજ્ઞ કરવો અનિવાર્ય છે. અગ્નિહોત્રથી શુદ્ધ વાતાવરણનું ઘનત્વ વધારવા અન્ય યજ્ઞ પણ ખેતરમાં કરી શકાય.

ખેડૂતોને આગ્રહ છે કે શુદ્ધ, સાત્વિક, પવિત્ર પદ્ધતિથી આ ખેતીને અપનાવો. મહેનત ખેતીનો આધાર છે. શ્રમથી બચવા પ્રેમથી ઓતપ્રોત મન અને ભરપુર શ્રમની તૈયારી હોય તો ખેતી પોતે એક પૂજા છે. આરાધના છે.

ખેતરની સાથે સાથે ઘરમાં પણ અગ્નિહોત્ર થઈ શકે છે. ઘરનું વાતાવરણ શુદ્ધ થશે. શાંતિ-પ્રસન્નતાનો અનુભવ થશે. રોગ, બિમારીથી સુરક્ષા મળશે. ક્રોધ, આવેશ, કલેશ, દ્વેષ, ઓછા

ખેતરની સાથે સાથે ઘરમાં પણ અગ્નિહોત્ર થઈ શકે છે, ઘરનું વાતાવરણ શુદ્ધ થશે. શાંતિ-પ્રસન્નતાનો અનુભવ થશે

થતા જશે અને ઘરના સભ્યોમાં આપસી સદ્ભાવ અને સુમેળતા વધશે. જેનો દરેકને લાભ મળશે.

અગ્નિહોત્ર ભસ્મનો ઉપયોગ ચિકિત્સાના રૂપમાં પણ થઈ શકે છે. ઘરના સભ્યોની સાથે સાથે પાલતુ પ્રાણીઓ પર પણ આનો સફળ ઈલાજ સંભવ છે. અર્થાત આ યજ્ઞ માત્ર ખેતરમાં જ નહીં પણ ઘર-પરિવાર, ઓફિસ વગેરે સ્થળોમાં પણ લાભદાયી છે. આ યજ્ઞ નહીંવત બજેટમાં ઘણો ફાયદો કરાવી આપે છે.

આજે જયારે કિટનાશકો નો ઉપયોગ બેફામ રીતે વધી ગયો છે જેનાથી ખુદ કિસાન પણ વ્યથિત છે. તે સમજે છે કે તેની ઉપજ અનાજ, ફળ, શાકભાજી વગેરે ઝેરીલો પ્રભાવ ધરાવે છે તેથી પાપનીલાગણી અનુભવે છે.

શુદ્ધ થશે. ખેડૂતનું આચરણ અને વિચાર સુધરશે. એનું પોતાનો પરિવાર, લોકો અને પર્યાવરણનું હિત જળવાશે. એક એવી કૃષિ પદ્ધતિ જેનાથી પોતાનું અને બીજાનું કલ્યાણ સંભવ છે.

(સાભાર: માધવાશ્રમ, ભોપાલ, ડો. વિવેક પોતદાર, મો. ૮૧૨૦૦ ૩૬૩૦૩, સ્થાનિય સંપર્ક : ૯૪૨૬૫૮૨૮૧૦)

તા. ૧૨-૧૩-૧૪ ઓગષ્ટના યોજાશે સજીવ ખેતી તાલીમ

કુકમાના શ્રીરામકૃષ્ણ ટ્રસ્ટના ચિત્રના સાધના સ્થળ ખાતે તા. ૧૨-૧૩-૧૪ ઓગષ્ટના નિ:શુલ્ક સજીવ ખેતી તાલીમ શિબિરનું આયોજન કરવામા આવ્યું છે. જેમાં બહેનો તથા ભાઈઓ સહપરિવાર ભાગ લઈ શકશે. તાલીમમાં વિભાવના, બીજ, રોગ, જીવાત, જમીનનું બંધારણ, માર્કેટીંગ, ખેતી ખર્ચ ઘટાડવો જેવા વિષયોનું પ્રેક્ટીકલ, થીયરીકલ માર્ગદર્શન અપાશે. નામ નોંધણી માટે ૯૪૨૬૫ ૮૨૮૧૦ નો સંપર્ક કરવો.

ઈજન

સજીવ ખેતી, ગાય, પર્યાવરણ, પાણી, ગ્રામોત્થાનને લગતા લેખ, સમાચાર નીચેના સરનામે અવશ્ય મોકલશો. અમે તેને સ્થાન આપવા પ્રયાસ કરીશું.....
- જયકચ્છ કાર્યાલય, બીજા માળે, ૯, હાટકેશ કોમ્પલેક્સ, છઠીબારી, ભુજ (કચ્છ)
શ્રી રામકૃષ્ણ ટ્રસ્ટ, ઠાકર મંદિર પાસે, જુનાવાસ, માધાપર (ભુજ) કચ્છ
ગૌકૃષિ સંશોધન કેન્દ્ર, આહિર સમાજવાડીની સામે, ગામડીયા ડુંગરની પાછળ, કુકમા (ભુજ)
મોબાઈલ : ૯૯૨૫૧ ૭૪૬૯૯,
નોંધ : પત્રના લવાજમ પેટે વાર્ષિક સહયોગ રૂ. ૧૦૦/-

સત્વમ

નેચરલ અને ઓર્ગેનિક

- | | |
|--------------------|-----------------------|
| ○ પંચગવ્ય ઉત્પાદન | ○ કાંસા, તાંબાં, પીતળ |
| ○ અનાજ | ના વાસણ |
| ○ સિંધવ નમક | ○ ગૌમૂત્ર અર્ક |
| ○ માટીના વાસણ | ○ ઔષધિઓ |
| ○ કાચી ઘાણીનું તેલ | ○ મસાલા |
| ○ બુરો (સાકર) | ○ ઘર વપરાશની |
| ○ દેશી ગોળ | વસ્તુઓ |

ક્રિષ્ના આર્કેડ, ગાંધી સર્કલ પાસે, ઓધવભાગ રોડ, માધાપર (ભુજ)
સંપર્ક : મો. ૯૦૮૧૧ ૧૭૦૭૭

વૈદ્ય પ્રતિકભાઈ કૃષ્ણકાંતભાઈ પંડ્યા

(બી.એ.એમ.એસ) આયુર્વેદાચાર્ય

આયુર્વેદ અને પંચકર્મ દ્વારા સંપુર્ણ ચિકિત્સા

સોમવાર થી શુક્રવાર સવારે ૧૦ થી સાંજે ૭ સુધી
સંપર્ક : મો. ૮૧૫૫૯ ૯૨૦૦૪

શ્રી સર્વસેવા સંઘ કાર્યાલય, સંતોષ સોસાયટી, વી.ડી. હાઈસ્કુલની સામે, ભુજ (કચ્છ)

ગાય માતાનું દૂધ અમૃત છે તો તેના અનંત ઉપકારનું આર્શિવાદ સ્વરૂપ અમૃત એટલે 'ગૌ મુત્ર'

આયુર્વેદમાં પ્રાચીનકાળથી ગાયનું દૂધ, દહીં, ઘી, ગૌમુત્ર, ગોબર વગેરેનું મહત્વ વર્ણવાય છે. આ દ્રવ્યોને આયુર્વેદમાં 'ગવ્ય' કહેવાય છે. આ પાંચેયને મેળવો તે પંચગવ્ય બને છે. આ પાંચેયના સ્વતંત્ર ગુણધર્મ અને ઉપયોગ છે. અને પાંચેય દ્રવ્યોનો ઉપયોગ ગૌમુત્ર ઔષધીમાં કરવામાં આવે છે. ગૌમુત્ર ઔષધિના ચમત્કારીક પરિણામો પણ જોવા મળ્યાં છે. કચ્છમાં લુણી, પ્રાગપર રોડ, કુકમા, નાની નાગલપર, અંજાર, મેવાસા, મમુઆરા વગેરે સહિતના સ્થળોએ આવી દવાઓ બને છે ગુજરાતમાં પણ અનેક ગામોમાં આવી ઔષધિઓનો પ્રસાર વધી રહ્યો છે.

સજીવ ખેતી ઉત્પાદન, ગૌ ઉત્પાદન તેમજ ગ્રામોત્થાનને લગતી પ્રવૃત્તિ ધરાવનારાને પ્રચાર પ્રસાર માટે ઉત્તમ તક

- | | |
|----------------------------|-----------------------|
| ○ એક વાર પ્રસિધ્ધિ: | રૂ. ૨૫૦/- (૧ અંક) |
| ○ એક વર્ષ સુધી પ્રસિધ્ધિ : | રૂ. ૫૦૦૦/- (૨૪ અંક) |
| ○ બે વર્ષ સુધી પ્રસિધ્ધિ: | રૂ. ૧૦,૦૦૦/- (૪૮ અંક) |
- "જયકચ્છ"માં જાહેરાત આપવા માટે સંપર્ક કરો :
મો. ૯૯૨૫૧ ૭૪૬૯૯

"જયકચ્છ"માં ઓનલાઈન લવાજમ ભરવા માટે વિગત

ખાતાનું નામ : જયકચ્છ
JAYKUTCH
બેન્ક : સેન્ટ્રલ બેન્ક ઓફ ઈન્ડિયા
શાખા : ભુજ (કચ્છ)
ખાતા નંબર : 3183285279
આઈએફએસસી : CBIN0280589
રકમ જમા કરાવ્યા બાદ મો.નં. ૯૯૨૫૧ ૭૪૬૯૯ પર જાણ કરવી (વાર્ષિક લવાજમ રૂ. ૧૫૦/-)
(એક વર્ષથી વધુ સમય માટે પણ લવાજમ ભરી શકો છો)

ગાય માતાનું દૂધ અમૃત છે તો તેના અનંત ઉપકારનું આર્શિવાદ સ્વરૂપ અમૃત એટલે 'ગૌ મુત્ર'

આયુર્વેદમાં પ્રાચીનકાળથી ગાયનું દૂધ, દહીં, ઘી, ગૌમુત્ર, ગોબર વગેરેનું મહત્વ વર્ણવાય છે. આ દ્રવ્યોને આયુર્વેદમાં 'ગવ્ય' કહેવાય છે. આ પાંચેયને મેળવો તે પંચગવ્ય બને છે. આ પાંચેયના સ્વતંત્ર ગુણધર્મ અને ઉપયોગ છે. અને પાંચેય દ્રવ્યોનો ઉપયોગ ગૌમુત્ર ઔષધીમાં કરવામાં આવે છે. ગૌમુત્ર ઔષધિના ચમત્કારીક પરિણામો પણ જોવા મળ્યાં છે. કચ્છમાં લુણી, પ્રાગપર રોડ, કુકમા, નાની નાગલપર, અંજાર રતનાલ, મેવાસા સહિતના સ્થળોએ આવી દવાઓ બને છે ગુજરાતમાં પણ અનેક ગામોમાં આવી પ્રોડક્ટ્સનો પ્રસાર વધી રહ્યો છે.

કુકમામાં પંચગવ્ય સુજોક ચિકિત્સા માર્ગદર્શન

કેન્દ્રનો પુન:પ્રારંભ શ્રીરામકૃષ્ણ ટ્રસ્ટ દ્વારા કુકમા મધ્યે કાયમી પંચગવ્ય આયુર્વેદ ચિકિત્સા - માર્ગદર્શન કેન્દ્રનો પુન: પ્રારંભ કરાયો છે. ટ્રસ્ટના પ્રાકૃતિક ગ્રામ કુકમા ખાતે સુવિધા ઉપલબ્ધ છે. વધુ વિગતો માટે મોબાઈલ નંબર ૯૯૨૦૧ ૧૭૧૯૮નો સંપર્ક કરવો. નિદાન નિશૂલ્ક રહેશે. આ ઉપરાંત પંચગવ્ય આયુર્વેદ અને સુજોક પદ્ધતિની સારવાર જાણીતા આયુર્વેદ નિષ્ણાંત ડો. દિપકભાઈ ચૌહાણ પણ તેમની સેવા રોજ સવારે ૯-૩૦ થી ૫ દરમિયાન નિશૂલ્ક આપશે. જેનો લાભ લેવા જણાવાયું છે. આ ઉપરાંત શામજીભાઈ ભટ્ટી ગૌઆયુર સેલથેરાપી થી સારવાર આપશે.
દર બુધવારે આયુર્વેદ કેમ્પ શ્રી રામકૃષ્ણ ટ્રસ્ટના સંકુલ ખાતે દર બુધવારે જાણીતા વૈદ્ય અમિતભાઈ ત્રિપાઠી પોતાની સેવા આપે છે. જેનો સમય સવારે ૧૦ થી બપોરે ૧૨ વાગ્યા સુધીનો છે.

જાણો અવગણવું

વિશ્વ દૂધ દિવસની ઉજવણીમાં અનેક દેશો જોડાયા

સમગ્ર વિશ્વમાં પહેલી વાર વિશ્વ દૂધ દિવસ ૧લી જુનના રોજ ઉજવાય છે. જેમાં દર વર્ષે ભાગ લેનાર દેશોની સંખ્યા વધતી રહી છે. એની પાછળ દૂધનું મહત્વ વધારવા લોકોમાં જાગૃતિ માટે આ ઉત્સવનું આયોજન કરવામાં આવે છે. દૂધમાં ગાયનું દૂધનું વિશેષ મહત્વ છે. દેશી ગૌવંશની ગાયનું દૂધ અમૃતતુલ્ય માનવામાં આવે છે. માત્ર દેશી ગાયનું દૂધ જ પોષણ કરે છે. ભારતીય વંશની ગાયોમાં સૂર્યનાડી એટલે કે સનગલેન્ડ હોય છે. આ સૂર્યગ્રંથી થકી દૂધ અત્યંત ગુણકારી અને ઔષધિય ગુણોથી ભરપુર બને છે. ગાયના દૂધમાં એ-૨ બીટા પ્રોટીન મળે છે. જે હૃદયરોગ, મધુમેહ, માનસિક રોગો સામે સુરક્ષા આપે છે. ગાયના દૂધમાં સુવર્ણ તત્વ હોય છે. જે શરીરને શક્તિ આપે છે. પચવામાં પણ સરળ હોય છે. સુવર્ણ તત્વ આંતરડાંની રક્ષા કરે છે એટલે જ ગાયના દૂધને સર્વોત્તમ માનવામાં આવે છે.

બટેટાની વેફર ખાતાં પહેલાં આટલું વાંચજો

તમે બટેટાની વેફરના શોખીન છો? અને છતાં તમે માનો છો કે બહુ જોખમ નથી? તો તાજેતરમાં બ્રિટનમાં થયેલા એક સર્વે બટેટાની તળેલી પેકેટ વાળી ચિપ્સ ખાવા સામે વોર્નિંગની સાયરન વગાડે છે. તાજેતરમાં પ્રકાશિત થયેલા માઈકલ મોસ નામના લેખકનું પુસ્તક 'સોલ્ટ, સુગર, ફેટ: હાઉ ધ ફૂડ જાયન્ટ્સ હુકડ આસ' કહે છે કે સિતેરના દાયકાના હળવા નાસ્તાને અત્યારે ઉત્પાદકોએ બોમ્બ જેવો બનાવી નાખ્યો છે. એમાં સોલ્ટ અને અન્ય પદાર્થોનું એવું મિશ્રણ આવે છે કે જે મો મા મુકતાં વેંત 'ફલેવર બર્સ્ટ' કરે છે. નિષ્ણાતો કહે છે કે વેફરનું એક પેકેટ શરીરમાં ઈન્સ્યુલીન અને ગ્લુકોઝના સ્તરને અસમતોલ કરી નાખે છે. જે ખોટી ભુખ લગાડે છે. વધુ જાણીતી વાત એ છે કે માત્ર બટેટાની તળેલી ચિપ્સ ઓબેસીટી, હાઈપરટેન્શન, ડાયાબીટીસ, હાર્ટ ડિસીઝનું જોખમ અનેકગણું વધારી દે છે. આજે ભારતભરમાં અબજો નું વેચાણ આવા પેકેટનું થઈ ગયું છે ત્યારે આપણે આર્થિક અને શારીરિક બન્ને બરબાદી ભોગવી રહ્યા છીએ જે હકિકત છે.

ઈઝરાયેલમાં દિવાલ પર કરાઈ ચટ્ટી ખેતી

ઈઝરાયેલના વિજ્ઞાનીઓ ખેતીના ક્ષેત્રમાં કશુંક નવું કરવા પંકાયેલા છે. ઓછામાં ઓછા પાણીથી સારામાં સારો પાક લેવાનો હોય છે કે ઓવા બીજથી વધુ પાક લેવાનો હોય, તેમણે અનેક સફળ સંશોધનો કર્યાં છે. હાલમાં જ જેરૂસલેમના કૃષિ વિજ્ઞાનીઓએ ઉભી દિવાલ પર ખેતી કરવાનો સફળ પ્રયોગ કર્યો હતો. ખેતીલાયક જમીનોનું પ્રમાણ સતત ઘટી રહ્યું છે ત્યારે આ પ્રયોગ રસપ્રદ કહી શકાય. ગ્રીનવોલ નામે ઓળખાતી આ પ્રકારની ખેતીમાં કોમ્પ્યુટર સિસ્ટમ દ્વારા ડ્રીપ ઈરીગેશન પદ્ધતિથી છોડવાઓને પાણી અપાય છે.

જાણો પવિત્ર પીપળાની પૂજાનું મહાત્મ્ય

વિવિધ વૃક્ષોની પૂજા કરવી એ આપણી પરંપરા છે. તેમાં પણ કેટલાક વૃક્ષોની પૂજાનું આપણા ધર્મમાં ખાસ્સું મહત્વ છે. આધ્યાત્મિક રીતે પીપળાને સૌથી વધુ પવિત્ર ગણાવ્યો છે. ગીતામાં ભગવાન શ્રીકૃષ્ણે 'અશ્વત્થ સર્વવૃક્ષાણામ' મતલબ સમગ્ર વૃક્ષોમાં હું પીપળો છું. કહીને તેનો મહિમા આંકી દીધો છે. પુરાણો મુજબ પીપળાના મુળમાં વિષ્ણુ, થડમાં કેશવ, ડાળીઓમાં નારાયણ, પાંદડાંમાં ભગવાન હરિ, અને ફળમાં સમસ્ત દેવતાઓનો વાસ છે. ધર્મશાસ્ત્રો મુજબ પીપળાની પૂજા કરવાથી આયુષ્ય વધે છે. અને તેને પાણી પીવડાવાથી તમામ પાપોમાંથી મુક્તિ અને સ્વર્ગ મળે છે. પુરાણોમાં પીપળાના ઝાડમાં પિતૃઓનો વાસ હોવાનો પણ ઉલ્લેખ જોવા મળે છે. આર્યુવેદ મુજબ પીપળાના પાંદડાં, ફળ, છાલ વગેરે અનેક બિમારીઓમાં અકસીર ઈલાજ છે. તેના ફળ ખાવાથી પેટના દુઃખાવામાં રાહત થાય છે. તો છાલના અંદરના ભાગમાંથી 'દમ'ની દવા બને છે. તેના કોમળ પતાંયાવીને ખાવાથી અને તેનાં છોડીયાં ઉકાળીને પીવાથી ચામડીના રોગોમાં આરામ મળે છે. પીપળો સતત ચોવીસ કલાક વાતાવરણમાંથી કાર્બન ડાયોક્સાઈડ ગ્રહણ કરીને ઓકિસજન આપવાની અજોડ ક્ષમતા ધરાવે છે.

ઓરા શુદ્ધ કરવાના ઉપાયો

૧૫મી મેના અંકમાં આપણે ઓરા અશુદ્ધિના કારણો જાણ્યાં. આજે આપણે ઓરા શુદ્ધિ વિશે જોઈશું. (૧) રિધમ યોગ ૩ એસ. આર. બી. શ્વાસ લ્યો ત્યારે પ્રેમ શ્વાસ છોડો ત્યારે (૨) ઊંડા શ્વાસોચ્છ્વાસ (૩) સૂર્યસ્નાન, સૂર્યદર્શન (૪) પૂરતી માત્રામાં શુદ્ધ પાણી પીવું (૫) નદી, તળાવ, સમુદ્ર કાંઠે કરવું. શુદ્ધ વસ્ત્રો પહેરવા (૬) પ્રકૃતિમાં ફરવું, ચાલવા જવું (૭) શુદ્ધ સ્વચ્છ સાત્વિક ભોજન, ફળ, લીલાં શાકભાજી વગેરે (૮) અપકવ આહાર માત્રામાં લેવો (૯) પ્રસન મુડની જાળવણી (૧૦) મુક્ત હાસ્ય (૧૧) વિવિધ મંત્રોનો સમ્યક પ્રયોગ (૧૨) પ્રેમ, કરુણા, મૈત્રી વગેરે ભાવોનો પ્રયોગ (૧૩) સ્વયં પ્રેમ દેહને ધન્યવાદ (૧૪) વિદ્યાયક દ્રષ્ટિકોણ, સદવિચાર, સદભાવના (૧૫) પ્રાર્થના, પ્રભુભક્તિ, ગુરુભક્તિ (૧૬) ધ્યાન સાધના (૧૭) નિદ્રાની સમ્યક માત્રા (૧૮) ઘટાદાર વૃક્ષ નીચે બેસવું (૧૯) ખુલ્લા આકાશ નીચે બેસી ઊર્જા ગ્રહણ કરવી (૨૦) વ્યાયામ (૨૧) વ્યસન મુક્તિ (૨૨) ભુખ લાગે ત્યારે ભોજન લેવું (૨૩) બદામ, આમળાં, દ્રાક્ષ, નાળિયેરનો ઉપયોગ કરવો (૨૪) ઘર્ષણ સ્નાન (૨૫) પિરામીડની ઊર્જાનો ઉપયોગ કરવો (૨૬) સૌને આર્શીવાદ અને યશ આપવાની આદત (૨૭) ક્ષમાભાવ (૨૮)

કુટુંબ, પ્રેમ, સ્નેહ (૨૯) નાના બાળકો સાથે ગમ્મત (૩૦) મધુર સંગીત, ગીતો અને ભજનો (૩૧) નાદબ્રહ્મનું શ્રવણ (૩૨) પ્રાણી, પશુ, પક્ષી, જીવજંતુ અને જરૂરતમંદને દાનની વૃત્તિ (૩૩) પ્રમાણિકતા અને સત્ય (૩૪) ઊર્જાનો સર્જનાત્મક ઉપયોગ (૩૫) સર્વ ઈન્દ્રીયોન દ્વારા બંધ કરી શાંત બેસવું (૩૬) ચીજોની વ્યવસ્થિત ગોઠવણી (૩૭) શ્વેત-વાદળી વસ્ત્રો અને નિવાસ્થાનના રંગો (૩૮) વડ, લીમડો, પીપળો વગેરે વૃક્ષોનું સાનિધ્ય (૩૯) હવા ખાવાનાં સ્થળો માં નિવાસ-હવાફેર (૪૦) સંતોની સમાધિ પાસે ધ્યાન, દર્શન, મંદિરમાં દર્શન, સંતોના આશીર્વાદ (૪૧) દક્ષિણ પૂર્વ દિશામાં શયન (૪૨) સુવર્ણાદિ ધાતુના અલંકારો (૪૩) આરોગ્યદાયી ઋતુનો પ્રભાવ-હેમંત (૪૪) સવાર અને સાંજને કારણે (૪૫) સમ્યક વર્ષા (૪૬) શ્રદ્ધા, વિશ્વાસ, પ્રભુની શરણાગતિ (૪૭) ઓટો સજેશન (૪૮) મૌન (૪૯) બાળકનો જન્મ થવો અથવા મોટો ફાયદો થવો (૫૦) નૃત્ય, આનંદ, ઉત્સવ (૫૧) ઘેર્ય સહનશીલતા (૫૨) મોરપીચ્છ, ક્રિષ્ટલ, રત્નોનો ઉપયોગ (૫૩) બ્રાહ્મી શંખપુષ્પી, જટામાસી યષ્ટિમધુ વિગેરે ઔષધીય વનસ્પતિનો ઉપયોગ (૫૪) પવિત્રતા, સ્વચ્છતા (૫૫) આશાવાદી

દ્રષ્ટિકોણ (૫૬) દેહસ્વસ્થ મંત્રના પ્રયોગ (૫૭) મોટી સમસ્યાને નાની કરવાની આદત (૫૮) જોકસ સાંભળવી અને કહેવી (૫૯) ક્ષણ ક્ષણને શ્રેષ્ઠ બનાવવાની સાધના, મોમેન્ટ ટુ મોમેન્ટ, ક્ષણમાં રંગ ભરવા (૬૦) સંતોષ (૬૧) એક સમયે એક કાર્ય (૬૨) શાંતિ (૬૩) પરમાત્માને ધન્યવાદ (૬૪) અન્યોને પ્રસન્નતા આપવાનો પ્રયોગ (૬૫) મીઠી વાણી (૬૬) સગવડોમાં ખુશ રહેવાની આદત, આર્થિક સમસ્યા, લાઈટ-પાણીની સમસ્યા (૬૭) સ્વીકારભાવ (૬૮) બીજાને સુખે સુખી થવું (૬૯) રેકી, પ્રાણીક ફિલીંગ, આયુર્વેદ (૭૦) ઉદાર શક્ય સુધી ન લેવું (૭૧) વર્તમાન ક્ષણમાં મનનું સ્થિર રહેવું (૭૨) નિર્વિચાર અવસ્થા (૭૩) ઓરા કવચ, નકારાત્મક વિચારોથી બચવાનો પ્રયોગ (૭૪) નકારાત્મક વાત અને વિચારને વિધાયકમાં બદલવાની કળા (૭૫) વિવેકપૂર્ણ જીવન (૭૬) દીર્ઘદ્રષ્ટિ (૭૭) સસ્મયક જીવન (૭૮) જીવન એક નાટ્યમંચ છે અને સ્વયં અભિનેતા છે તેવો ભાવ કેળવવો (૭૯) જીવન પરિવર્તન શીલ છે. દરેક પરિસ્થિતિ બદલાઈ શકે છે તે સ્વીકારવું (૮૦) દિવ્ય કલ્પના યોગનો પ્રયોગ. (૮૧) ગાય પર હાથ ફેરવવો કે તેના સાથે રહેવાથી પણ ઓરા શુદ્ધ થાય છે. તેવું તારણ નીકળ્યું છે.

ડૉ. બકુલાબેન બુચ (બેડા)

ઓગણીસ વર્ષ બાદ પણ ઠંડાપીણાં પર

પ્રતિબંધ લાદી શકાયો નથી

ભારતીય બજારમાં વેચાઈ રહેલા ઠંડા પીણાંઓમાં જંતુનાશકોની ભેગસેળનું કૌભાંડ બહાર આવ્યાના ૧૯ વર્ષ બાદ પણ કેન્દ્ર સરકારે આ ઉત્પાદનો માટેના ધારા-ધોરણ નક્કી કર્યાં નથી. ભારતમાં વેચાતા પીણાઓમાં જંતુનાશકોનું પ્રમાણ યુરોપના ધોરણો કરતાં ૪૨ ગણુ વધુ જોવા મળ્યું છે. જેના શરીરમાં પહોંચવાથી કિડની, લીવર તથા મગજ પર ખરાબ અસર પડી શકે છે.

તત્કાલિન કેન્દ્ર સરકાર દ્વારા રચવામાં આવેલી સંયુક્ત સમિતિએ પણ સરકારને તાત્કાલિક ધોરણે ઠંડા પીણાં સંબંધિત ધોરણો લાગુ કરવાની ભલામણ કરી હતી. સમિતિનો અહેવાલ ફેબ્રુઆરી ૨૦૦૪માં સંસદમાં રજૂ કરાયો હતો. ત્યારે સમિતિના અધ્યક્ષ શરદ પરવારે

પણ સ્વીકાર્યું હતું કે કોલા કંપનીના ઉત્પાદનોમાં જંતુનાશકોનું પ્રમાણ આંતરરાષ્ટ્રીય ધોરણો કરતાં વધુ છે. આ ઉપરાંત ભારતીય આયુર્વિજ્ઞાન સંશોધન પરિષદ (આઈસીએમઆર)ના અધ્યક્ષ એન.કે. ગાંગુલીની અધ્યક્ષતામાં રચાયેલી વિશેષજ્ઞોની સમિતિએ પણ માર્ચ ૨૦૦૭માં સરકારના ઠંડા પીણાંના ઉત્પાદનો માટે જંતુનાશકો ના ધોરણો તાત્કાલિક લાગુ કરવા જણાવ્યું હતું. સુત્રોના અનુસાર, કેન્દ્રીય આરોગ્ય અને પરિવાર કલ્યાણ મંત્રાલયે એપ્રિલ ૨૦૦૮માં આ ધોરણો લાગુ કરવાનું લક્ષ્ય નક્કી કર્યું હતું, પરંતુ સરકારી બાબુઓના ઠંડા વલણના કારણે આ દિશામાં કોઈ પહેલ થઈ નથી.

કોલા ઉત્પાદનોમાં જંતુનાશકોનું વધુ પ્રમાણ હોવાનું ફેબ્રુઆરી ૨૦૦૩માં સૌથી પહેલા બહાર

પાડનારા 'સેન્ટર ફોર સાયન્સ એન્ડ એનવાયરમેન્ટ' (સીએસઈ)ના નિર્દેશક સુનીતા નારાયણે જણાવ્યું કે, સમિતિની ભલામણોનો આટલો લાંબો સમય પસાર થઈ ગયા બાદ પણ ધોરણો નક્કી ન કરવા દુભાંગ્યપુર્ણ છે.

રસપ્રદ બાબત એ છે કે સંયુક્ત સંસદીય સમિતિએ સંસદમાં તો ઠંડા પીણાંનો પુરવઠો બંધ કરાવી દીધો છે, પરંતુ દેશભરમાં તેના માટે ધોરણો લાગુ કરી શકાયા નથી. સમિતિના સભ્ય રહેલા ડૉ. સુધા યાદવે જણાવ્યું કે, સામાન્ય જનતાના આરોગ્ય સાથે સમાધાન ન કરવું જોઈએ. ઠંડા પીણાંના દુષ્પ્રભાવો અંગે માહિતી આપતા હાર્ટ કેર ફાઉન્ડેશનના અધ્યક્ષ ડૉ. કે.કે. અગ્રવાલે જણાવ્યું કે, માનવ શરીરના અંદર આ જંતુનાશકો પહોંચી જાય તો ખુબ ખરાબ અસર કરે છે.

સમગ્ર અસ્તિત્વ માત્ર અણુ અને પરમાણુનો ખેલ છે આઝાદીની લડતમાં ગુજરાતની નારી શક્તિનું યોગદાન

આ સમગ્ર અસ્તિત્વમાં આપણને જે દેખાય છે તે તમામે તમામ માત્ર ને માત્ર અણુ પરમાણુઓનો એક મહાખેલ છે, મહાકુંભ છે. જે કરોડો, ખરબો વર્ષોથી ચાલ્યા કરે છે અને અનંત સમય સુધી ચાલ્યા જ કરવાનો છે. આ ખેલને આપણે લોક બોલીમાં સંસાર કહીએ છીએ અથવા ભવ સાગર કહીએ છીએ.

શ્રી નાગરાજજીએ તેમના સમાધીકાળમાં સાક્ષાત્કારમાં પ્રત્યક્ષ જોયું કે સમગ્ર અસ્તિત્વ એ જડ અને ચેતન અણુ પરમાણુઓની રચના છે અને આ રચનાઓને તેમણે પ્રત્યક્ષ જોઈ, એકે એક અણુ પરમાણુનાં બંધારણ અને સ્વરૂપને જોયા. બીજી રીતે કહીએ તો જડ અણુઓને આપણે આપણી ચર્મ ચક્ષુથી જોઈ શકીએ છીએ જ્યારે ચેતન પરમાણુઓને ચર્મ ચક્ષુથી જોઈ શકાતા નથી કારણ કે તે અતિસુક્ષ્મ છે. જડ સૃષ્ટિનાં અણુઓ એ પરિવર્તનશીલ અણુઓ છે જ્યારે ચેતન પરમાણુઓ તે અપરિવર્તનશીલ છે. ચેતન પરમાણુ એટલે કે “જીવન” પરમાણુ (આત્મા).

જડ પ્રકૃતિનાં પરિવર્તનશીલ અણુ પરમાણુઓમાં મુખ્યત્વે ૨ ભાગ પડે છે જેને પરિવર્તન થવા માટે કારણભૂત છે.

૧. ભુખ્યા પરમાણુઓ અને ૨. અજીર્ણ પરમાણુઓ. હવે આ વાતને સમજવા માટે થોડું વિજ્ઞાન સમજવું પડશે કારણકે વિજ્ઞાન અને ધર્મ બન્ને અલગ નથી પરંતુ બન્ને એક જ છે જે આગળનાં ધર્મનાં લેખમાં વિસ્તૃત સમજાવ્યું.

કોઈ પણ અણુ પરમાણુની રચના આ પ્રમાણે હોય છે. જેમ સૂર્ય મંડળમાં સૂર્ય વચમાં છે અને બીજા ગ્રહો તેની ફરતા ફરે છે તે જ પ્રમાણે અસ્તિત્વનાં નાનામાં નાના અણુની રચના પણ આ જ રીતે થયેલી હોય છે.

સૂર્ય મંડળ એ એક અણુની અત્યંત વિશાળ આવૃત્તિ જેવું છે જેને આપણે ક્ષેત્રોમાં કે બાયનોક્લેયુર દ્વારા સરળતાથી જોઈ સમજી શકીએ છીએ. સૂર્ય મંડળમાં સૂર્ય એ મધ્યમાં રહેલો અને મુખ્ય ગ્રહ (અંશ) છે, તેનાં પ્રથમ વર્તુળમાં કોઈ ગ્રહ પ્રદક્ષિણા કરે છે, ત્યાર પછીનાં બીજા વર્તુળમાં બીજા ગ્રહો પ્રદક્ષિણા કરે છે આમ ઉત્તરોત્તર વર્તુળોમાં ગ્રહો (અંશો) પ્રદક્ષિણા કરે છે જે આદિ કાળથી સતત ચાલે છે. આમ હાલમાં વપરાતી કોમ્પ્યુટરની ગોળ સીડી જેવી રચના બનતી હોય છે. આ જ રીતે દરેક અણુઓની રચના થયેલી હોય છે. કોઈ પણ અણુનાં મધ્ય ભાગમાં તે અણુનો મુખ્ય અંશ હોય છે અને પછી આગળનાં પ્રથમ વર્તુળમાં ૨ અંશો આવેલા હોય છે, બીજા વર્તુળમાં ૮

“જીવન વિદ્યા” પરિચય

અંશો, ૩ વર્તુળમાં ૧૮ અને ચોથા વર્તુળમાં ૩૨ અંશો આવેલ હોય છે. આ પ્રમાણેની અણુની રચના એ જે તે અણુનું સંતુલન બનાવી રાખે છે અને જ્યારે સાચું સંતુલન જળવાઈ રહે ત્યારે તે અણુ તૃપ્ત બને છે. આમ એક નાનામાં નાના અણુમાં પણ આટલી માયજાળ હોય છે અને તેમાં પણ અંશોની અદલ બદલ થતી રહે છે જેને કારણે જડ અણુ પરમાણુઓમાં પરિવર્તન થાય છે.

હવે અણુને સમજાવે. આપણને દેખાતી કોઈ પણ વસ્તુનો એક ટુકડો લો. દા.ત. લાકડાનો ટુકડો લો. સામાન્ય રીતે એક નાનો ટુકડો આપણને એક જ ભાગ હોય તેમ લાગે છે પરંતુ તેને સુક્ષ્મદર્શકથી જોવામાં આવે તો ખબર પડી જાય કે આ એક ટુકડો પણ અસંખ્ય અણુઓથી બનેલો હોય છે. આ વાતને સમજવી હોય તો તે લાકડાનાં ટુકડાનો ભુકો કરી નાંખો અથવા તેને સળગાવી નાંખો એટલે છેલ્લે તેનો ભુકો અથવા રાખ બનશે, આમ તે ભુકાનો અથવા રાખનો સૌથી નાનામાં નાનો દાણો એટલે કે અણુ. હવે આટલા નાના અણુને પણ જો તમે લેબોરેટરીમાં લઈ જઈને જુઓ તો તેમાં પણ સુર્યમંડળ જેવી રચના દેખાશે એટલે કે તે અણુનો મધ્ય અંશ અને તેની ફરતે વર્તુળોમાં પ્રદક્ષિણા કરતા બીજા અંશો. આમ જડ પ્રકૃતિનાં દરેક દરેક અણુ પરમાણુઓમાં હલનચલન છે પરંતુ નરી આંખે આપણે તે જોઈ શકતા નથી તેથી હલન ચલન હોવા છતાં બધું સ્થિર લાગે છે પરંતુ અસ્તિત્વમાં કોઈ પણ પદાર્થો સ્થિર નથી. આપણને એ ખબર છે કે કોઈપણ વસ્તુ કાયમ એજ સ્વરૂપમાં રહેતી નથી

આમ દરેક અણુઓમાં થતા હલન ચલન દરમ્યાન જ્યારે એક અણુ બીજા અણુને સ્પર્ષ કરે છે ત્યારે કોઈ એક અણુનાં અમુક અંશો બીજા અણુનાં અંશોમાં ચોટી જાય છે આમ એક બીજામાં અંશોની લેવડ દેવડ થઈ જાય છે. આને લીધે ક્યારેક કોઈ અણુને પોતાની જરૂર કરતા વધારે અંશો અણુને મળી જાય છે અથવા પોતાની જરૂર કરતા અમુક અંશો ઘટી જાય છે. આમ આ અંશોની થતી લેવડ દેવડ એ જ પરિવર્તન છે જેને આપણે પરિવર્તનશીલ પ્રકૃતિ તરીકે ઓળખીએ છીએ.

લોખંડને મેદાનમાં મુકી દઈએ તો ઉનાળાની ગરમીમાં તેના અણુઓ ફૂલે એટલે વિકાસ થાય, ઠંડીમાં સંકોચન થાય અને વરસાદ આવતા રાસાયણિક પ્રક્રિયા થાય અને આમ થોડા વર્ષોની આ જ ક્રિયા દ્વારા તે લોખંડનો ટુકડો કાટ લાગવાથી ધીરે ધીરે છુટો પડી જશે

અને તેનાં દરેક અણુઓ વિખુટા પડી જશે. આ છે પરિવર્તન.

હવે જડ પ્રકૃતિનાં બે પ્રકારનાં અણુઓને સમજાવે.

૧. ભુખ્યા પરમાણુઓ (જડ સૃષ્ટિનાં). ભુખ્યા પરમાણુઓ એટલે કે કોઈ એક અણુ હલન ચલન દરમ્યાન બીજા અણુ સાથે સંપર્કમાં આવ્યો તે દરમ્યાન તેનાં અમુક અંશો જેની પોતાનાં સંતુલન માટે જરૂર હતી તે અંશો પણ બીજા અણુ સાથે ચોટીને નીકળી ગયા, જ્યારે આવું થાય ત્યારે જેનાં અંશો જરૂર કરતા ઓછા થઈ જાય તો તેવા અણુને ભુખ્યા અણુ પરમાણુ કહેવામાં આવે છે કારણ કે તે અણુ અન્ય અણુઓ પાસેથી પોતાને જોઈતા અંશો લેવા માટે તત્પર રહેશે અને અંશો લઈને તૃપ્ત થવા મથે રાખશે.

૨. અજીર્ણ પરમાણુઓ (જડ સૃષ્ટિનાં). અજીર્ણ પરમાણુઓ એટલે કે ઉપર કહ્યા પ્રમાણે જે અણુને પોતાની રચના અને સંતુલન માટે જરૂરી અંશો સિવાયનાં અન્ય અણુઓમાંથી આવીને પોતાનામાં ચોટી ગયેલા વધારાનાં અંશો મળી જાય એવા અણુ પરમાણુઓને અજીર્ણ પરમાણુઓ કહ્યા છે. અજીર્ણ એટલે ભરાવો, જરૂરથી વધારે હોવું. આવા અણુઓ પોતાનાં વધારાનાં અંશો બીજાને આપી દેવા માટે તત્પર હોય છે અને પોતાને સંતુલિત તૃપ્ત કરવા મથતા હોય છે.

આમ પ્રકૃતિનાં જડ પરમાણુઓમાં પણ પુર્ણતા, સંતુલન અને તૃપ્તિની ઝંખના હોય છે પરંતુ પ્રકૃતિનાં નિયમ પ્રમાણે જડ અણુ પરમાણુઓ ક્યારેય એક જ સ્વરૂપમાં સંતુલિત, તૃપ્ત થઈને રહી શકતા નથી તેમનામાં પરિવર્તન થવું એજ સૃષ્ટિનો, પ્રકૃતિનો મહાનિયમ છે.

૧. હવે વાત કરીએ પ્રકૃતિમાં વિદ્યામાન અસ્તિત્વનાં ચેતન પરમાણુઓની એટલે કે જીવન પરમાણુઓ કે જેને આપણે આત્મા કહીએ છીએ તે. તે પણ એક અતિ સુક્ષ્મ પરમાણુ જ છે જે પ્રત્યક્ષ ચર્મચક્ષુ દ્વારા દેખાતા નથી પરંતુ સમાધિ અવસ્થામાં સાક્ષાત્કાર દરમ્યાન શ્રી નાગરાજજીએ દરેક અણુ પરમાણુઓને પ્રત્યક્ષ જોયા છે. હાલમાં આવા ચેતન પરમાણુઓ એટલે કે જીવન પરમાણુઓ (આત્માનાં પરમાણુઓ)ને જોવા માટે અત્યાર સુધીમાં વિકસેલા આપણા વિજ્ઞાન પાસે કોઈ સાધન નથી પરંતુ ભવિષ્યમાં આપણા વૈજ્ઞાનિકો એવા સાધનો વિકસાવશે ત્યારે વૈજ્ઞાનિકો પણ આ વાતને પ્રમાણિત કરશે ત્યારે આખી દુનિયામાં માનવિય પરંપરામાં પરિવર્તન આવશે અને પછી સતકર્મ તથા સતયુગની શરૂઆત થશે.

લે. શૈલેન્દ્રસિંહ જેઠવા,

તંત્રી, મુદ્રક, પ્રકાશક, માલિક તેજસ ચંદ્રવદન પટ્ટણી, આત્માકૃત્ય પ્રકાશન, મુજાટકેશ કોમ્પલેક્ષ છઠીબારી ભુજથી પ્રસિધ્ધ કર્યું.

નારી શક્તિનું યોગદાન

દેશની આઝાદીની પ્રાપ્તિ અર્થે અનેક નામી-અનામી સ્વાતંત્ર્યવીરો- વીરાંગનાઓની ન્યોછાવરી અને બલિદાનની ગાથા ઈતિહાસમાં અંકિત થઈ છે. આ લડતમાં ભાગ લેનાર અને મહામૂલી સ્વતંત્રતા મેળવી આપવામાં સહભાગી બનેલા ઘણા સ્વાતંત્ર્ય સેનાની ઓમાં ગુજરાતનો નોંધપાત્ર ફાળો છે. જન સમાજમાં દેશાભિમાન અને રાષ્ટ્ર કાજેની ઉત્તરદાયિત્વની ભાવનાને ઝંકૂત કરવા આ અવસરે ઉપકારક અને પરિણામદાયી ભુમારી, ખમીર અને ત્યાગની ભાવનામાં મૂલ્યોથી યુવાપેઢી વાકેફ બને તે અતિ આવશ્યક છે. આઝાદીની લડતમાં ગુજરાતની નારી શક્તિએ આપેલું યોગદાન ગુજરાતની અસ્મિતા પુનઃ પ્રસ્થાપિત કરવામાં સમૃદ્ધ અને સબળ રાષ્ટ્રના ઘડતરમાં અને જાહેર જીવનમાં આત્મવિશ્વસથી પોતાનું પ્રદાન કરવાની રાજયના પ્રત્યેક નાગરિકને પ્રેરણા આપનારું બની રહેશે. આઝાદીના જીવન ખર્ચનાર ગુજરાતના સ્વાતંત્ર્યસેનાનીઓનું થોડું સ્મરણ અત્રે ઉચિત રહેશે. સવિશેષ તો ગુજરાતની નારી શક્તિએ આઝાદીની લડતમાં આપેલા અમુલ્ય ફાળાની નોંધ લીધા વગર ચાલે તેમ નથી.

ભારતની આઝાદીની પ્રાપ્તિ એ કોઈ એક વ્યક્તિનું ફળ નથી પરંતુ અનેક લોકોના સમર્પણની ફળશ્રુતિ છે. આ લડતની વાત સાથે જ એક વાત ધ્યાન ખેંચે છે કે બીજાં રાજયોની તુલનામાં ગુજરાતનું પ્રદાન નોંધપાત્ર છે. અને ગુજરાતના પ્રદાનની વાત આવી છે ત્યારે પૂજ્ય ગાંધીબાપુ, સરદાર પટેલ, ખંડુભાઈ દેસાઈ, છોટુભાઈ સુતરીયા, પ્રાણલાલ મુન્શી, મણિલાલ, પુરૂષોત્તમ, પુરૂષોત્તમકાકા (દાસકાકા) વગેરેનું યોગદાન ધ્યાન ખેંચે છે. આ આઝાદીનો ઈતિહાસ બલિદાન, ત્યાગ અને સંઘર્ષની ગાથા છે. આ ગૌરવ ગાથામાં જેમના નામ સુવર્ણાક્ષરે લખાઈ ચુક્યાં છે તેવાં સ્ત્રીરત્નોમાં પૂજ્ય બા (કસ્તુરબા), કુ. મણિબેન પટેલ, મૃદુલા બેન સારાભાઈ, પૂ. ભકિતબા દેસાઈ, જયોત્સનાબેન શુક્લ, મીઠુબેન પીટીટ, ગંગાબેન ઝવેરી, સુમિત્રાબેન ભટ્ટ, ઉર્મિલાબેન ભટ્ટ, દેવીબેન પટ્ટણી, શારદાબેન ફુલચંદ્ર શાહ, સરલાબેન સારાભાઈનો સમાવેશ થાય છે. સ્ત્રી શક્તિની વાત આવી છે ત્યારે એ કેમ ભુલાય કે વિદેશી ભૂમિ પર સૌ પ્રથમ વાર ભારતનો ધ્વજ લહેરાવનાર પ્રથમ ભારતીય મહિલા મેડમ કામા હતાં. તો હિન્દ છોડોની ચળવળનાં વીરાંગના અરૂણા આસફઅલી હિંદુ- મુસ્લીમ એકતાના પ્રતિક હતાં. ગુજરાતની નારી શક્તિએ આઝાદીની લડતમાં અજબ જાદુ કર્યો હતો અને ઘેરઘેર રેટિયો ફરતો થયો અને તકલી ચાલવા માંડી

સાથેસાથ સહકરની લડતમાં તેમણે વિદેશી કાપડ વેચતી દુકાનો પર પીકેટીંગ કર્યું હતું. તેમજ દારૂના પીઠા પરનો પીકેટીંગ મોરચો મહિલાઓએ સંભાળી લીધો હતો. પૂ. કસ્તુરબાની આગેવાની હેઠળ સ્વતંત્ર સંગ્રામની પધ્ધતિસરની ચળવળ શરૂ થઈ હતી. ચળવળ જેમ જેમ વેગ પકડતી ગઈ તેમ તેમ વધુને વધુ મહિલાઓએ તેમાં ભાગ લેવાનું શરૂ કરી દીધું હતું. બીજા શબ્દોમાં કહીએ તો સ્ત્રી શક્તિની ચેતના સળવળી ઉઠી હતી. ગુજરાતના મોટા ભાગના વિસ્તારો અને રાજયની સીમાઓને આ લડતથી નારી શક્તિએ ચેતનવંતી બનાવી દીધી હતી.

સમગ્ર ગુજરાતમાં પૂ. બા સાથે કૂ. મણિબેન પટેલ સાથે રહીને આઝાદીની લડતને ચેતનવંતી બનાવી હતી. સુરતમાં જયોત્સનાબેન શુક્લ તેમજ મીઠુબેન પીટીટે તો વડોદરામાં પ્રજા પરિષદના નેતૃત્વમાં શારદાબેન સુમંતે મોરચો સંભાળી લીધો હતો. આ મહિલા રત્નોએ અનેક જુલમો, સીતમો વેઠ્યા હતા. છતાં સ્વતંત્રતાની ચળવળ માં તેમની શ્રદ્ધા અને અડગતા વધુને વધુ દ્રઢ થતી જતી હતી.

બીજા બાજુ સુભાષચંદ્ર બોઝના નેતૃત્વ હેઠળ સ્થપાયેલ આઝાદ હિન્દ ફોજમાં ગુજરાતની મહિલાઓએ કુરબાની આપવા કમર કસી હતી. જેમાં નિલમબેન મહેતા, રમાબેન મહેતા, અને હીરાબેન બેટાઈ મોખરે હતાં. હથિયારો હાથ ધરી અંગ્રેજો સામે જંગમાં જોડાયાં, તો વળ ૧, હીરાબેન બેટાઈએ તો પોતાની તમામ મિલકત આઝાદ હિન્દ સરકારને અર્પણ કરી દીધી હતી. ધન્ય છે ગુજરાતની ધરાની આ નારીને. આમ સ્ત્રી રત્નોએ જુદાજુદા અસહકાર, સત્યાગ્રહ, પીકેટીંગ, સ્વદેશી ચળવળ, સીધો સંઘર્ષ અને ગ્રામોદ્યોગ પ્રવૃત્તિ વગેરેની આહલેક જગાવી. દેશ ભકિત ની પ્રતિતી કરાવી હતી. હરિપુરા કોંગ્રેસ સફળ બનાવવામાં, દેશભકિત ના ગીતોમાં, પત્રકારત્વ ક્ષેત્રે સુરતના જયોત્સનાબેનનો ફાળો બહુમુલ્ય રહ્યો હતો. અમદાવાદના અનસુયાબેને દેશ અને ગુજરાતની મજૂર પ્રવૃત્તિઓમાં ગજું કાઢ્યું હતું. તો બારડોલી સત્યાગ્રહમાં ભાવનગરનાં તારાબેન મોડક અને મોંઘીબેન અગ્રસ્થાને રહ્યાં હતાં. તો બહેનોમાં જાગૃતિ લાવનાર ગેનાબેન ચૌધરી, ગંગાબેન ચૌધરીનો મહત્વનો ફાળો હતો. આમ ગુજરાતની મહિલા ઓ એ સ્વાતંત્ર્ય સંગ્રામમાં જુદાજુદા મોરચે અમૂલ્ય ફાળો આપ્યો છે. બીજા શબ્દોમાં કહીએ તો ગુજરાતની નારીનાં શૌર્યભર્યા બલિદાનોએ ગૌરવવંતા ઈતિહાસમાં શહીદીનું એક ઉજવણ પ્રકરણ ઉમેરેલું છે. વનદેવી પટ્ટણી